

31984L0253

L 126/20

IL-ĠURNAL UFFIĊJALI TAL-KOMUNITAJIET EWROPEJ

12.5.1984

**IT-TMIEN DIRETTIVA TAL-KUNSILL  
tal-10 ta' April 1984**

**bażata fuq l-Artikolu 54(3)(g) tat-Trattat dwar l-approvazzjoni ta' persuni responsabbi biex iwettqu l-verifikasi statutorji ta' dokumenti dwar kontijiet**

(84/253/KEE)

IL-KUNSILL TAL-KOMUNITAJIET EWROPEJ,

Billi d-Direttiva msemija qabel ġiet supplimentata bid-Direttiva 83/349/KEE (5) dwar kontijiet konsolidati;

Wara li kunsidra t-Trattat li jistabbilixxi l-Komunità Ekonomika Ewropea, u b'mod partikolari l-Artikolu 54(3)(g) tieghu,

Billi l-kwalifikasi ta' persuni intitolati li jwettqu l-verifikasi statutorji ta' dokumenti dwar kontijiet għandhom ikunu armonizzati; billi għandu ikun zġurat li dawn il-persuni għandhom ikunu indipendenti u ta' reputazzjoni tajba;

Wara li kunsidra l-proposta mill-Kummissjoni (1),

Billi l-livell għoli ta' tagħrif teoretiku meħtieg għall-verifikasi statutorji ta' dokumenti dwar kontijiet u l-abilità biex ikun applikat dak it-taghrif fil-prattiġa għandhom ikunu żgurati permezz ta' eżami ta' kompetenza professjonal;

Wara li kunsidra l-opinjoni tal-Parlament Ewropew (2),

li kunsidra l-opinjoni tal-Kumitat Ekonomiku u Soċjali (3),

Billi l-Istati Membri għandhom ikunu mogħtija l-poter li japrova persuni li, filwaqt li ma jissodisfawx il-kondizzjonijiet kollha imposta dwar it-tahriġ teoretiku, madankollu jkunu wettqu attivitajiet professjonal għal zmien twil, u b' hekk għandhom esperjenza biżżejjed fl-oqsma ta' finanzi, ligi u kontijiet u jkunu ghaddew l-eżami ta' kompetenza professjonal;

Billi, skond id-Direttiva 78/660/KEE (4), il-kontijiet annwali ta' ċerti tipi ta' kumpanniji għandhom jkunu verifikati minn wieħed jew aktar persuni intitolati li jwettqu verifikasi bħal dawn li minn-hom il-kumpanniji biss imsemmija fl-Artikolu 11 ta' dik id-Direttiva jistgħu ikunu eżentati;

Billi l-Istati Membri għandhom ikunu wkoll awtorizzati biex jadottaw dispożizzjonijiet transitorji għall-benefiċċju ta' persuni professjoni;

(1) GU C 112, tat-13.5.1978, p. 6; GU C 317, tat-18.12.1975, p. 6.

(2) GU C 140, tal-5.6.1979, p. 154.

(3) GU C 171, tad-9.7.1979, p. 30.

(4) GU L 222, ta' l-14.8.1978, p. 11

(5) GU L 193, tat-18.7.1983, p. 1

Billi l-Istati Membri jkunu jistgħu japprovaw kemm persuni naturali u kemm ditti ta' awdituri li jistgħu jkunu persuni ġuridici u tipi ohra ta' kumpanniji, ditti jew soċjetajiet;

Billi persuni naturali li jwettqu verifikasi statutorji ta' dokumenti ta' kontijiet fisem gruppi ta' awdituri bhal dawn għandhom jissodis-faw il-kondizzjonijiet ta' din id-Direttiva;

Billi Stat Membru jkun jista' japrova persuni li kisbu kwalifiki barra dak l-Istat li huma ekwivalenti minn dawk meħtieġa minn id-Direttiva;

Billi Stat Membru li, meta din id-Direttiva tkun adottata, jirrikonnoxxi kategoriji ta' persuni naturali li jissodisfaw il-kondizzjonijiet imposti minn din id-Direttiva, imma li l-livell ta' eżaminazzjoni u kompetenza professionali tagħhom hi inqas minn dik ta' eżami ta' università ta' livell finali, għandhom jithallew ikomplu, taht certi kondizzjonijiet u sakemm jibqa' jkun hemm kordinazzjoni, jaġħtu lil dawn il-persuni approvazzjoni speċjali bl-iskop li jwettqu l-verifikasi statutorji ta' dokumenti dwar kontijiet ta' kumpanniji u korpi ta' intrapriži, ta' daqs limitat, meta dak l-Istat Membru ma jkunx għamel użu mill-possibilitajiet ta' eżenzjoni permessi minn Direttivi tal-Komunità dwar il-preparazzjoni ta' kontijiet konsolidati;

Billi din id-Direttiva ma tkoprix la d-dritt ta' l-istabbiliment u lanqas il-libertà li jingħataw servizzi fir-rigward ta' persuni responsabbi biex iwettqu l-verifikasi statutorji dwar dokumenti ta' kontijiet;

Billi għarfien ta' l-approvazzjoni mogħtija lil čittadini ta' Stati Membri ohra bl-iskop li jwettqu dawn il-verifikasi ikun speċifikament regolat minn Direttivi dwar l-adozzjoni u l-insegwiment ta' attivitajiet fl-oqsma ta' finanzi, ekonomija u kontijiet, kif ukoll dwar il-libertà ta' l-ghoti ta' servizzi f' dawk l-oqsma,

#### ADOTTA DIN ID-DIRETTIVA:

#### TAQSIMA I

#### Skop

#### Artikolu 1

1. Il-miżuri ta' kordinazzjoni preskritti f'din id-Direttiva għandhom japplikaw għal-ligġijet, regolamenti u dispożizzjonijiet amministrattivi ta' l-Istati Membri dwar persuni responsabbi għal-

(a) twettiq ta' verifikasi statutorji tal-kontijiet annwali ta' kumpanniji u ditti u verifikasi li r-rapporti annwali huma konsistenti ma' dawk il-kontijiet annwali sa fejn dawn il-verifikasi u din il-verifikasi huma meħtieġa mil-liġi tal-Komunità;

(b) twettiq ta' verifikasi statutorji tal-kontijiet konsolidati ta' korpi ta' intrapriži u verifikasi li r-rapporti annwali konsolidati huma konsistenti ma' dawk il-kontijiet konsolidati sa fejn dawn il-verifikasi u din il-verifikasi huma meħtieġa mil-liġi tal-Komunità;

2. Il-persuni msemmjien fil-paragrafu 1 jistgħu, skond il-leġiżlazzjoni ta' kull Stat Membru, jkunu persuni naturali jew ġuridici jew tipi ohra ta' kumpanniji, ditti jew soċjetajiet (gruppi ta' awdituri kif definit f'din id-Direttiva).

#### TAQSIMA II

#### Regoli dwar approvazzjoni

#### Artikolu 2

1. Verifikasi statutorji ta' dokumenti dwar kontijiet imsemmijen f'l-Artikolu 1(1) għandhom ikunu mwettqa biss minn persuni approvati.

L-awtoritajiet ta' l-Istati Membri jistgħu japprovaw biss:

(a) persuni naturali li jissodisfaw ta' l-anqas il-kondizzjonijiet preskritti fl-Artikoli 3 sa 19;

(b) gruppi ta' awdituri li jissodisfaw ta' l-anqas il-kondizzjonijiet li ġejjin:

(i) il-persuni naturali li jwettqu verifikasi statutorji ta' dokumenti dwar kontijiet imsemmijen fl-Artikolu 1 fisem gruppi ta' awdituri għandhom jissodisfaw ta' l-anqas il-kondizzjonijiet imposti fl-Artikoli 3 sa 19; l-Istati Membri jistgħu jiddisponu li dawn il-persuni naturali għandhom wkoll ikunu approvati;

(ii) għandu ikun hemm maġgoranza tad-drittijiet għal-vot minn persuni naturali jew gruppi ta' awdituri li jissodis-faw ta' l-anqas il-kondizzjonijiet imposti fl-Artikoli 3 sa 19 bl-eċċezzjoni ta' l-Artikolu 11(1)(b); l-Istati Membri jistgħu jiddisponu li dawn il-persuni naturali jew gruppi ta' awdituri għandhom wkoll ikunu approvati. Madankollu, dawk l-Istati Membri li ma jipponux din il-maġgoranza fiż-żmien ta' l-adozzjoni ta' din id-Direttiva m' għandhomx għalfejn jipponuha basta l-ishma kollha fi grupp ta' awdituri huma registrati u

jistgħu ikunu trasferiti biss bil-ftehim tal-grupp ta' l-audituri u/jew, meta l-Istat Membru hekk jiddisponi, bl-approvazzjoni ta' l-awtorità kompetenti.

(iii) maġgoranza tal-membri tal-korp amministrativ jew tmexxija ta' ditta ta' awdituri għandhom ikunu persuni naturali jew ditta ta' awdituri li jissodisfaw ta' l-anqas il-kondizzjonijiet imposta fl-Artikoli 3 sa 19; l-Istati Membri jistgħu jiddisponu li dawn il-persuni naturali jew ditti ta' awdituri għandhom ikunu wkoll approvati. Meta dan il-korp m'għandux aktar minn żewġ membri, wieħed minn dawk il-membri għandu jissodisfa ta' l-anqas dawk il-kondizzjonijiet.

Bla hsara ghall-Artikolu 14(2), l-approvazzjoni ta' ditta ta' awdituri għandha tkun irtirata meta xi kondizzjoni imposta f' (b) ma tkunx imħarsa aktar. L-Istati Membri jistgħu, madankollu, jid-disponu għal perjodu ta' grazza jaġħi aktar minn sentejn bl-iskop li ikunu mharsa l-htigġijiet imposta f' (b) (ii) u (iii).

2. Ghall-iskopijiet ta' din id-Direttiva, l-awtoritajiet ta' l-Istati Membri jistgħu jkunu assoċċazzjonijiet professjonalni dejjem jekk huma awtorizzati mil-ligi nazzjonali biex jaġħtu approvazzjoni kif imfissra f'din id-Direttiva.

### Artikolu 3

L-awtoritajiet ta' Stat Membru għandhom jaġħtu approvazzjoni biss lil persuni ta' reputazzjoni tajba li mhux qed iwettqu xi attivitā li mhux kompatibbli, skond il-ligi ta' dak l-Istat Membru, mal-verifika statutorja tad-dokumenti msemmiżżeen fl-Artikolu 1(1).

### Artikolu 4

Persuna naturali tista' tkun approvata biex twettaq verifikasi statutorji tad-dokumenti msemmiżżeen fl-Artikolu 1(1) biss wara li tkun kisbet livell ta' dhul f'università, imbagħad spicċat kors ta' struzzjoni teoretika, għamlet taħriġ prattiku u ghaddiet eżami ta' kompetenza professjonalni ta' livell universitarju finali organizzat jew rikonoxxut mill-Istat.

### Artikolu 5

L-eżami ta' kompetenza professjonalni msemmiżżeen fl-Artikolu 4 għandha tiggarantixxi l-livell neċċessarju ta' tagħrif teoretiku ta' suġġetti rilevanti għall-verifika statutorja tad-dokumenti msemmiżżeen fl-Artikolu 1(1) u l-hila li tapplika dak it-tagħrif fil-prattika.

Parti ta' l-anqas minn dik l-eżami għandha tkun bil-miktub.

### Artikolu 6

It-test tat-tagħrif teoretiku inkluż fl-eżami għandu ikopri s-suġġetti li ġejjin b'mod partikolari:

- (a) — verifika,
- analiżi u eżami kritiku ta' kontijiet annwali,
- kontijiet ġenerali,
- kontijiet konsolidati,
- kontijiet ta' spejjeż u tmexxja,
- verifika interna,
- standards li għandhom x' jaqsmu mal-preparazzjoni ta' kontijiet annwali u konsolidati u mal-metodi ta' valutazzjoni ta' affarrijiet li għandhom x' jaqsmu mal-karta tal-bilanc u ta' kif jinhadmu l-qleħ u t-telf;
- standards legali u professjonal li għandhom x' jaqsmu mal-verifika statutorja ta' dokumenti dwar kontijiet u ma' dawk li jwettqu dik il-verifika;

### (b) sa fejn għandhom x' jaqsmu mal-verifikasi:

- il-ligi dwar il-kumpanniji,
- il-ligi dwar fallimenti u proceduri simili,
- il-ligi dwar it-taxxa,
- il-ligi civili u kummerċjali,
- il-ligi dwar is-sigurtà soċjali u l-ligi dwar l-impieg,
- is-sistemi ta' informazzjoni u kompjuter,
- il-kummerċ, l-ekonomija ġenerali u finanzjarja,
- il-matematika u l-istatistika,
- il-principji bažiċi ta' tmexxja finanzjarja ta' intrapriżi.

### Artikolu 7

1. B'deroga mill-Artikoli 5 u 6, Stat Membru jista' jiddisponi li persuna li ghaddiet eżami ta' università jew ekwivalenti jew għandha grad mill-università jew kwalifika ekwivalenti fwieħed jew aktar mis-suġġetti msemmiżżeen fl-Artikolu 6 tista' tigħiż eżenzata mit-test tat-tagħrif teoretiku fis-suġġetti koperti minn dak l-eżami jew grad.

2. B'deroga mill-Artikolu 5, Stat Membru jista' jiddisponi li minn għandu grad universitarju jew kwalifika ekwivalenti fwieħed jew aktar mis-suġġetti msemmiżżeen fl-Artikolu 6 jista' jkun eżenzat mit-test dwar il-hila li japplika fil-prattika it-tagħrif teoretiku tiegħu ta'

dawk is-suġġetti meta jkun ha taħriġ prattiku fihom affermat minn eżami jew diploma magħrufa mill-Istat.

### *Artikolu 8*

1. Sabiex tkun żgurata l-hila li wieħed japplika t-tagħrif teoretiku fil-prattika, li test dwaru hu inkluż fl-eżami, dak li qed jitharreg għandu jagħmel mill-inqas tlett snin ta' taħriġ prattiku ta' fost oħrajn il-verifika tal-kontijiet annwali, tal-kontijiet konsolidati jew ta' dikjarazzjonijiet finanzjarji bhal dawn. Ta' lanqas żewġ terzi ta' dak it-taħriġ prattiku għandhom ikunu saru taħt persuna approvata skond il-liġi ta' l-Istat Membru skond din id-Direttiva; l-Istat Membru għandu, madankollu, jippermetti li taħriġ prattiku jkun imwettaq taħt persuna approvata mil-liġi ta' Stat Membru ieħor skond din id-Direttiva.

2. L-Istati Membri għandhom jiżguraw li t-taħriġ ikun imwettaq taħt persuni li jagħtu garanziji adegwati dwar taħriġ.

### *Artikolu 9*

L-Istati Membri jistgħu jappruvaw persuni biex iwettqu verifikasi statutorji ta' dokumenti dwar kontijiet imsemmijin fl-Artikolu 1(1) anke jekk ma jissodisfawx il-kondizzjonijiet imposti fl-Artikolu 4, jekk jistgħu juru jew:

- (a) li huma, għal 15-il sena, kienu involuti f'attivitàjiet professjonali li permettewlhom jakkwistaw esperjenza biżżejjed fl-oqsma tal-finanzi, liġi u kontijiet u ghaddew mill-eżami ta' kompetenza professjonalni msemmi fl-Artikolu 4, jew
- (b) li għal seba' snin, kienu involuti f'attivitàjiet professjonali f'dawk l-oqsma u, barra minn hekk, hadu t-taħriġ prattiku msemmi fl-Artikolu 8 u għaddew mill-eżami ta' kompetenza professjonalni msemmiha fl-Artikolu 4.

### *Artikolu 10*

1. L-Istati Membri jistgħu jnaqqsu perjodi ta' istruzzjoni teoretika fl-oqsma msemmijin fl-Artikolu 6 mis-snin ta' attività professjonali msemmijin fl-Artikolu 9, dejjem jekk dik l-istruzzjoni hi affermata minn eżami magħrufa minn dak l-Istat. Dik l-istruzzjoni ma għandhiex tkun ta' inqas minn sena, u lanqas ma tista' tnaqqas il-perjodu ta' attività professjonalni b'aktar minn erba' snin.

2. Il-perjodu ta' attività professjonalni kif ukoll it-taħriġ prattiku ma' għandhomx ikunu iqsar mill-programm ta' istruzzjoni teoreтика u t-taħriġ prattiku meħtieġa mill-Artikolu 4.

### *Artikolu 11*

1. L-awtoritajiet ta' Stat Membru jistgħu japprova persuni li kisbu l-kwalifikati kollha tagħhom, jew parti minn hom, fi Stat ieħor dejjem jekk jissodisfaw iż-żewġ kondizzjonijiet li ġejjin:

- (a) l-awtoritajiet kompetenti għandhom jikkunsidraw il-kwalifikati tagħhom bħala ekwivalenti għal dawk meħtieġa taħt il-liġi ta' dak l-Istat Membru skond id-Direttiva; u
- (b) għandhom jkunu taw prova tat-tagħrif legali meħtieġ f'dak l-Istat Membru għall-iskopijiet tal-verifika statutorja ta' dokumenti dwar kontijiet imsemmijin f'L-Artikoli 1(1). L-awtoritajiet ta' dak l-Istat Membru m'għandhomx, madankollu, jeħtiegu din il-prova meta jikkunsidraw it-taħriġ legali miksub fi Stat ieħor suffiċċienti.

2. L-Artikolu 3 għandu japplika.

### *Artikolu 12*

1. Stat Membru jista' jikkunsidra li jkunu approvati, skond din id-Direttiva, dawk il-persuni professjonisti li kienu approvati minn atti individwali ta' l-awtoritajiet kompetenti ta' dak l-Istat Membru qabel l-applikazzjoni tad-dispożizzjonijiet imsemmijin fl-Artikolu 30(2).

2. Id-dħul ta' persuna naturali fassocijazzjoni professjonalni magħrufa mill-Istat fejn, skond il-liġi ta' dak l-Istat, dak id-dħul jaġhti lill-membri ta' dik l-associazzjoni id-dritt li jwettqu verifikasi statutorji ta' dokumenti dwar kontijiet imsemmijin fl-Artikolu 1(1), jistgħu jkunu meejusa bħala approvazzjoni ta' att individwali għall-iskopijiet tal-paragrafu 1 ta' dan l-Artikolu.

### *Artikolu 13*

Sa l-applikazzjoni tad-dispożizzjonijiet imsemmijin fl-Artikolu 30(2), Stat Membru jista' jikkunsidra approvati, skond din id-Direttiva, dawk il-persuni professjonisti li ma ġewx approvati minn atti individwali ta' l-awtoritajiet kompetenti iżda li minkejja

dan għandhom l-istess kwalifikasi f'dak l-Istat Membru bħala persuni approvati minn atti individwali li fid-data ta' l-approvazzjoni qed iwettqu verifikasi statutorji ta' dokumenti dwar kontijiet imsemmijin fl-Artikolu 1(1) f' isem dawk il-persuni approvati.

#### Artikolu 14

- Stat Membru jista' jikkunsidra li jkunu approvati, skond din id-Direttiva, dawk id-ditti ta' awdituri li kienu approvati minn atti individwali ta' l-awtoritajiet kompetenti ta' dak l-Istat Membru qabel l-applikazzjoni tad-dispozizzjonijiet imsemmijin f' l-Artikolu 30(2).

- Il-kondizzjonijiet imposti fl-Artikolu 2(1)(b) (ii) u (iii) għandhom jkunu mharsa mhux aktar tard mill-ahħar ta' perjodu li ma jistax ikun stabbilit għal aktar minn hames snin mid-data ta' l-applikazzjoni tad-dispozizzjonijiet imsemmijin fl-Artikolu 30(2).

- Dawk il-persuni naturali li, sa l-applikazzjoni tad-dispozizzjonijiet imsemmijin fl-Artikolu 30(2), wettqu verifikasi statutorji ta' dokumenti dwar kontijiet imsemmijin fl-Artikolu 1(1) fl-isem ta' ditta ta' awdituri jistgħu, wara dik id-data, jkunu awtorizzati li jkomplu jagħmlu hekk anke jekk ma jissodisfawx il-kondizzjonijiet kollha imposti minn din id-Direttiva.

#### Artikolu 15

Sa sena wara l-applikazzjoni tad-dispozizzjonijiet imsemmijin fl-Artikolu 30(2), dawk il-persuni professjonisti li ma ġewx approvati minn atti individwali ta' l-awtoritajiet kompetenti imma li minkejja dan huma kwalifikati fi Stat Membru biex iwettqu verifikasi statutorji tad-dokumenti msemmijin fl-Artikolu 1(1) u fil-fatt wettqu dawk l-aktivitajiet sa dik id-data jistgħu ikunu approvati minn dak l-Istat Membru skond din id-Direttiva.

#### Artikolu 16

Sa sena wara l-applikazzjoni tad-dispozizzjonijiet imsemmijin fl-Artikolu 30(2), Stati Membri jistgħu japplikaw miżuri transitorji fir-rigward ta' persuni professjonisti li, wara dik id-data, jżommu d-dritt li jivverifikaw id-dokumenti annwali dwar kontijiet ta' certi tipi ta' kumpanniji jew ditti mhux suġġetti għal verifikasi statutorja imma li ma jkunux aktar jistgħu jwettqu dawk il-verifikasi ma' l-introduzzjoni ta' verifikasi ġoddha tal-kontijiet sakemm ma johorġu miżuri speċjali għall-benefiċċju tagħhom.

#### Artikolu 17

L-Artikolu 3 għandu japplika għall-Artikoli 15 u 16.

#### Artikolu 18

- Sa sitt snin wara l-applikazzjoni tad-dispozizzjonijiet imsemmijin fl-Artikolu 30(2), l-Istati Membri jistgħu japplikaw miżuri transitorji fir-rigward ta' persuni li diġi qed jieħdu taħbi professionali jew prattiku meta dawk id-dispozizzjonijiet huma applikati li, meta jtemmu t-taħbi tagħhom, ma jissodisfawx il-kondizzjonijiet imposti minn din id-Direttiva u li għalhekk ma jkunux jistgħu jwettqu verifikasi statutorji tad-dokumenti msemmijin fl-Artikolu 1(1) li għalihom gew imharrga.

- L-Artikolu 3 għandu japplika.

#### Artikolu 19

L-ebda wieħed mill-persuni professjonisti msemmijin f' l-Artikoli 15 u 16 jew minn dawk il-persuni msemmijin fl-Artikolu 18 ma jistgħu ikunu approvati b'deroga mill-Artikolu 4 sakemm l-awtoritajiet kompetenti ma jikkunsidrawx li huma tajbin biex iwettqu verifikasi statutorji tad-dokumenti msemmijin fl-Artikolu 1(1) u li għandhom kwalifikasi ekwivalenti għal dawk ta' persuni approvati skond l-Artikolu 4.

#### Artikolu 20

Stat Membru li ma jagħmilx užu mill-possibilità prevista fl-Artikolu 51(2) tad-Direttiva 78/660/KEE u li fis, fil-hin meta kienet adottata din id-Direttiva, hafna kategoriji ta' persuni naturali jistgħu, skond leġiżlazzjoni nazzjonali, jwettqu verifikasi statutorji tad-dokumenti msemmijin fl-Artikolu 1(1)(a) ta' din id-Direttiva, jistgħu, sa fejn ikun hemm kordinazzjoni sussegwenti tal-verifikasi statutorji ta' dokumenti dwar kontijiet, japprovaaw speċjalment, bl-iskop li jkunu mwettqa verifikasi statutorji tad-dokumenti msemmijin fl-Artikolu 1(a) fil-każ ta' kumpannija li ma teċċedix il-limitu ta' tnejn mit-tliet kriterji stabbiliti fl-Artikolu 27 tad-Direttiva 78/660/KEE, persuni naturali li jaġixxu fisimhom, li:

(a) jissodisfaw il-kondizzjonijiet imposti fl-Artikoli 3 sa 19 ta' din id-Direttiva hlief jekk il-livell ta' l-eżami tal-kompetenza professjonali jista' jkun aktar baxx minn dak meħtieġ fl-Artikolu 4 ta' din id-Direttiva; u

(b) digà wettqu l-verifika statutorja tal-kumpannija in-kwistjoni qabel ma ecċediet il-limiti ta' tnejn mit-tliet kriterji stabbiliti fl-Artikolu 11 tad-Direttiva 78/660/KEE.

Madankollu, jekk kumpannija tifforma parti minn korp ta' intrapriži li għandhom jiġu konsolidati li jeċċedu l-limiti ta' tnejn mit-tliet kriterji stabbiliti fl-Artikolu 27 tad-Direttiva 78/660/KEE, dawn il-persuni ma jistgħux iwettqu l-verifika statutorja tad-dokumenti msemmijin fl-Artikolu 1(1)(a) ta' din id-Direttiva fil-każi ta' dik il-kumpannija.

### *Artikolu 21*

Stat Membru li ma jagħmlx użu mill-possibbiltà prevista fl-Artikolu 6(1) tad-Direttiva 83/349/KEE u li fih, fil-hin meta tkun adottata din id-Direttiva, hafna kategoriji ta' persuni naturali jistgħu, skond leġiżlazzjoni nazzjonali, jwettqu verifikasi statutorji tad-dokumenti msemmijin fl-Artikolu 1(1)(b) ta' din id-Direttiva, jistgħu, sa fejn ikun hemm kordinazzjoni sussegamenti tal-verifikasi statutorji ta' dokumenti dwar kontijiet, japprovaaw speċjalment, bl-iskop li jkunu mwettqa verifikasi statutorji tad-dokumenti msemmijin fl-Artikolu 1(1)(b), persuna approvata skond l-Artikolu 20 ta' din id-Direttiva jekk fid-data tal-karta tal-bilanc ta' l-intrapriža omm, il-korp ta' intrapriži li għandhom ikunu konsolidati ma jeċċedix, fuq il-baži ta' l-ahhar kontijiet annwali ta' dawk l-intrapriži, l-limiti ta' tnejn mit-tliet kriterji stabbiliti fl-Artikolu 27 tad-Direttiva 78/660/KEE, dejjem jekk għandu l-poter iwettaq il-verifikasi statutorja tad-dokumenti msemmijin fl-Artikolu 1(1)(a) ta' din id-Direttiva, ta' l-intrapriži kollha inkluži fil-konsolidazzjoni.

### *Artikolu 22*

Stat Membru li jagħmel użu mill-Artikolu 20 jista' jippermetti t-tahriġ prattiku tal-persuni konċernati msemmijin fl-Artikolu 8 li jitkompli taħt persuna li ġiet approvata skond il-liggi ta' dak l-Istat Membru biex iwettaq il-verifikasi statutorji msemmijin fl-Artikolu 20.

### TAQSIMA III

#### **Integrità professjonal u indipendenza**

### *Artikolu 23*

Stati Membri għandhom jippreskrivu li persuni approvati biex iwettqu l-verifikasi statutorji tad-dokumenti msemmijin fl-Artikolu 1(1) għandhom iwettqu dawn il-verifikasi b'integrità professjonal.

### *Artikolu 24*

Stati Membri għandhom jippreskrivu li dawn il-persuni m'għandhomx iwettqu verifikasi statutorji li kienu jinhtiegu jekk dawn il-persuni ma jkunux indipendenti skond il-ligi ta' l-Istat Membru li jeħtieg il-verifikasi.

### *Artikolu 25*

L-Artikoli 23 u 24 għandhom japplikaw ukoll għal persuni naturali li jissodisfaw il-kondizzjonijiet imposta fl-Artikoli 3 sa 19 u li jwettqu verifikasi statutorji tad-dokumenti msemmijin fl-Artikolu 1(1) f' isem ditta ta' awdituri.

### *Artikolu 26*

L-Istati Membri għandhom jiżguraw li persuni approvati jkunu suġġetti għal sanżjonijiet xierqa meta ma jwettqu il-verifikasi skond l-Artikoli 23, 24 u 25.

### *Artikolu 27*

L-Istati Membri għandhom jiżguraw ta' l-anqas li l-membri u l-azzjonisti ta' ditti approvati ta' awdituri u l-membri tal-korpi amministrattivi, ta' tmexxja u ta' sorveljanza ta' dawn id-ditti li personalment ma jissodisfaw il-kondizzjonijiet preskritti fl-Artikoli 3 sa 19 fi Stat Membru partikolari ma jindahlux fl-esekuzzjoni ta' verifikasi tal-kontijiet fxi mod li jipperikola l-indipendenza tal-persuni naturali li jivverifikaw id-dokumenti msemmijin fl-Artikolu 1(1) f' isem dawk id-ditti ta' awdituri.

### TAQSIMA IV

#### **Pubbliċità**

### *Artikolu 28*

1. Stati Membri għandhom jiżguraw li l-ismijiet u l-indirizzi kollha tal-persuni naturali u tad-ditti ta' awdituri approvati minn-hom li jwettqu verifikasi statutorji tad-dokumenti msemmijin fl-Artikolu 1(1) ikunu magħmulu disponibbli ghall-pubbliku.

2. Barra minn hekk, dawn li ġejjin għandhom ikunu disponibbli ghall-pubbliku fir-rigward ta' kull ditta approvata ta' awdituri:

(a) l-ismijiet u l-indirizzi tal-persuni naturali msemmijin fl-Artikolu 2(1)(b) (i); u

- (b) l-ismijiet u l-indirizzi tal-membri jew azzjonisti tad-ditta ta' awdituri;
- (c) l-ismijiet u l-indirizzi tal-membri tal-korp amministrattiv jew ta' tmexxija tad-ditta ta' awdituri.
3. Meta persuna naturali tithalla twettaq verifikasi statutorji tad-dokumenti msemmijin fl-Artikolu 1(1) fil-każ ta' kumpannija skond il-kondizzjonijiet imsemmijin fl-Artikoli 20, 21 u 22, il-paragrafu 1 ta' dan l-Artikolu għandu japplika. Il-kategorija ta' kumpanniji jew ditti jew il-korpi ta' intrapriżi li għalihom tithalla ssir verifika bhal din għandha, madankollu, tkun indikata.

## TAQSIMA V

**Dispożizzjonijiet finali**

## Artikolu 29

Il-Kumitat ta' Kuntatt stabbilit bl-Artikolu 52 tad-Direttiva 78/660/KEE għandu wkoll:

- (a) jiċċilta, bla hsara ghall-Artikoli 169 u 170 tat-Trattat, l-applikazzjoni armonizzata ta' din id-Direttiva permezz ta' laqghat regolari li jittrattaw b'mod partikolari, il-problemi prattiċi li jqumu in-konnessjoni ma' l-applikazzjoni tagħha;
- (b) jagħti parir lill-Kummissjoni, jekk meħtieg, dwar żidiet jew emendi għal din id-Direttiva.

## Artikolu 30

1. L-Istati Membri għandhom idaħħlu fis-seħħ qabel l-1 ta' Jan-nar 1988 il-liggi, ir-regolamenti u d-dispożizzjonijiet amministrattivi necessarji għalihom biex iħarsu din id-Direttiva. Huma għandhom minnufih jinfurmaw lill-Kummissjoni b'dan.

2. L-Istati Membri jistgħu jiddisponu li d-dispożizzjonijiet imsemmijin fil-paragrafu 1 m'għandhomx japplikaw sa l-1 ta' Jan-nar 1990.

3. L-Istati Membri għandhom jiżguraw li jikkomunikaw lill-Kummissjoni t-test tad-dispożizzjonijiet prinċipali ta' ligi nazzjonali li huma jadottaw fil-qasam kopert minn din id-Direttiva.

4. L-Istati Membri għandhom jiżguraw ukoll li jikkomunikaw, lill-Kummissjoni, listi ta' l-eżamijiet organizzati jew rikonoxxuti skond l-Artikolu 4.

## Artikolu 31

Din id-Direttiva hi indirizzata lill-Istati Membri.

Magħmula fi Brussell, fl-10 ta' April 1984.

*Għall-Kunsill*

*Il-President*

C. CHEYSSON